

నిహతాన్ కింకరాన్ సర్వాన్ రావణాయ న్యవేదయన్ || 43

స రాక్షసానాం నిహతం మహద్బలం
నిశమ్య రాజా పరివృత్తలోచనః |
సమాదిదే శాప్రతిమం పరాక్రమే
ప్రహస్తపుత్రం సమరే సుదుర్జయమ్ ||

44

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం
సంహితాయామ్ శ్రీమత్సుందరకాండే ద్విచత్వారింశ స్సర్గః



ఆపదా మపహరారం దాతారం సర్వసంపదామ్ |
లోకాభిరామం శ్రీరామం భూయో భూయో సమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |
పౌరుషే చాప్రతిద్వంద్వ శ్శరైసం జహి రావణిమ్ ||

అథ త్రిచత్వారింశ స్సర్గః

హనుమతా చైత్య ప్రాసాదవిధ్వంసనమ్

తత స్స కింకరాన్ హత్వా హనుమాన్ ధ్యాన మాస్థితః |
వనం భగ్నం మయా చైత్యప్రాసాదో న వినాశితః || 1

తస్మాత్ ప్రాసాద మప్యేవం భీమం విధ్వంసయా మ్యహమ్ |
ఇతి సంచిత్య మనసా హనుమాన్ దర్శయన్ బలమ్ || 2

చైత్యప్రాసాద మాప్లుత్య మేరుశృంగ మివోన్నతమ్ |
ఆరురోహ హరిశ్రేష్ఠో హనుమాన్ మారుతాత్మజః || 3

ఆరుహ్య గిరిసంకాశం ప్రాసాదం హరియూథపః |
బభౌ సుమహాతేజాః ప్రతిసూర్య ఇవోదితః || 4

సంప్రధృష్య చ దుర్ధర్షం చైత్యప్రాసాద ముత్తమమ్ |
హనుమాన్ ప్రజ్వలన్ లక్ష్మ్య పారియాత్రోపమోఽభవత్ || 5

స భూత్వా సుమహాకాయః ప్రభావాన్ మారుతాత్మజః |
 ధృష్ట మాస్ఫోటయామాస లంకాం శబ్దేన పూరయన్ || 6

తస్యాస్ఫోటితశబ్దేన మహతా శ్రోత్రఘాతినా |
 పేతు ర్విహంగమా స్తత్ర చైత్యపాలా శ్చ మోహితాః || 7

“అస్యవి జ్జయతాం రామో లక్ష్మణ శ్చ మహాబలః |
 రాజా జయతి సుగ్రీవో రాఘవే ణాభిపాలితః || 8

దాస్యోఽహం కోసలేంద్రస్య రామ స్యాక్లిష్టకర్మణః |
 హనుమాన్ శత్రుసైన్యానాం నిహంతా మారుతాత్మజః || 9

న రావణసహస్రం మే యుద్ధే ప్రతిబలం భవేత్ |
 శిలాభిస్తు ప్రహరతః పాదపై శ్చ సహస్రశః || 10

అర్దయిత్వా పురీం లంకా మభివాద్య చ మైథిలీమ్ |
 సమృద్ధార్థో గమిష్యామి మిషతాం సర్వరక్షసామ్ ||” 11

హనుమతః చైత్యపాలధ్వంసనమ్

ఏవ ముక్త్వా విమానస్థ శ్చైత్యస్థాన్ హరియూథపః |
 ననాద భీమనిర్ఘోషో రక్షసాం జనయన్ భయమ్ || 12

తేన శబ్దేన మహతా చైత్యపాలా శ్శతం యయుః |
 గృహీత్వా వివిధా నస్త్రాన్ ప్రాసాన్ ఖడ్గాన్ పరశ్వధాన్ || 13

విస్మజంతో మహాకాయా మారుతిం పర్యవారయన్ |
 తే గదాభి ర్విచిత్రాభిః పరిఘైః కాంచనాంగదైః || 14

ఆజఘ్ను ర్వానరశ్రేష్ఠం బాణై శ్చాదిత్యసన్నిభైః |
 ఆవర్త ఇవ గంగాయా స్తోయస్య విపులో మహాన్ || 15

- పరిక్షిప్య హరిశ్రేష్ఠం స బభౌ రక్షసాం గణః ।
 తతో వాతాత్మజః క్రుద్ధో భీమరూపం సమాస్థితః ॥ 16
- ప్రాసాదస్య మహాంతస్య స్తంభం హేమపరిష్కృతమ్ ।
 ఉత్పాటయిత్వా వేగేన హనుమాన్ పవనాత్మజః ॥ 17
- తత స్తం భ్రామయామాస శతధారం మహాబలః ।
 తత్ర చాగ్ని స్సమభవత్ ప్రాసాద శ్చాప్యదహ్యత ॥ 18
- దహ్యమానం తతో దృష్ట్వా ప్రాసాదం హరియూథపః ।
 స రాక్షసశతం హత్వా వజ్రేణేంద్ర ఇవాసురాన్ ॥ 19
- అంతరిక్షే స్థిత శ్శీమా నిదం వచన మబ్రవీత్ ।
 “మాదృశానాం సహస్రాణి విస్పష్టాని మహాత్మనామ్ ॥ 20
- బలినాం వానరేంద్రాణాం సుగ్రీవవశవర్తినామ్ ।
 అటంతి వసుధాం కృత్వాం వయ మన్యే చ వానరాః ॥ 21
- దశనాగబలాః కేచిత్ కేచి ద్దశగుణోత్తరాః ।
 కేచి న్నాగసహస్రస్య బభూవు స్తుల్యవిక్రమాః ॥ 22
- సంతి చౌఘబలాః కేచిత్ కేచి ద్వాయుబలోపమాః ।
 అప్రమేయబలా శ్చాన్యే తత్రాసన్ హరియూథపాః ॥ 23
- ఈద్యుగ్విధై స్తు హరిభి ర్ష్వతో దంతనఖాయుధైః ।
 శతై శ్శతసహస్రైశ్చ కోటిభి రయుతై రపి ॥ 24
- ఆగమిష్యతి సుగ్రీవ స్సర్వేషాం వో నిఘూదనః ।
 నేయ మస్తి పురీ లంకా న యూయం న చ రావణః ॥ 25
- యస్మా దిక్ష్వాకునాథేన బద్ధం వైరం మహాత్మనా ॥” 26

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం సంహితాయామ్ శ్రీమత్సుందరకాండే త్రిచత్వారింశ స్సర్గః

